



**QORTI TAL-MAGISTRATI
(GHAWDEX)
(GURISDIZZJONI SUPERJURI)
(SEZZJONI TAL-FAMILJA)**

**MAGISTRAT DR.
ANTHONY ELLUL**

Seduta tas-16 ta' Settembru, 2009

Citazzjoni Numru. 17/2006

Angelina sive Lina Schembri

Vs

Francis Schembri

Il-Qorti,

Qsim gudizzjarju tal-beni li jiformaw parti mill-komunjoni tal-akkwisti – Artikolu 1332 tal-Kodici Civili.

Rat ir-rikors gurantat prezentat fis-6 ta' Novembru 2006 mill-attrici fejn eccepixxiet:

Il-partijiet zzewwgu fit-tlieta (3) ta' Gunju elf disa' mija u erbgħa u tmenin (1984), liema zwieg gab bejniethom il-komunjoni tal-akkwisti.

Il-komunjoni tal-akkwisti tikkonsisti f'dawk il-beni mobbli u mmobbli li gew akkwistati kemm bejniethom kif ukoll matul iz-zwieg, investimenti ta' flus fil-banek u fil-Borża ta' Malta, interessi f'kumpaniji privati u pubblici, flus kontanti, qligħ tan-negożju, gestjoni tan-negożju, u konsistenzi u sustanzi ohra, u l-passiv li jirrizultaw f'aktar dettal fil-kors tal-kawza.

L-imgieba tal-konvenut dwar l-amministrazzjoni ta' l-akkwisti kienet f'dawn l-ahhar snin tali li tipperikola l-interessi tal-esponenti kif ukoll tal-familja.

L-attrici trid li tigi terminata, likwidata, u diviza din il-komunjoni u li hi tiehu nofs il-beni li jirrizultaw u nofs il-passiv li gie kkuntrattat bil-kunsens jew konoxxenza tagħha wkoll.

Għalhekk l-attrici talbet lil din il-Qorti:-

1. Tiddikjara xjolta l-komunjoni tal-akkwisti bejn il-kontendenti;
2. Tillikwida l-istess komunjoni tal-akkwisti billi tiddikjara li tikkonsisti f'dawk il-beni ta' kull xorta u natura, konsistenza, u sustanzi li jirrizultaw fil-kors tal-kawza, u f'dak il-passiv li jirrizulta li gie kkuntrattat bil-kunsens jew konoexxenza wkoll tal-attrici;
3. Taqsam il-komunjoni tal-akkwisti u tassenja nofs il-beni u l-passiv hekk rizzultanti lill-esponenti.

Rat ir-risposta guramentata prezentata fil-21 ta' Novembru 2006 (fol. 5) minn Francis Schembri fejn eccepixxa;

1. Illi ma huwiex mogħti d-dritt lil xi hadd mill-konjugi illi jitlob it-terminazzjoni tal-komunjoni ta' l-akkwisti mingħajr ma jitlob is-separazzjoni personali.
2. Illi fil-fatt kawza għal-likwidazzjoni tal-komunjoni ta' l-akkwisti ma hijiex prevista fil-ligi Maltija u komunjoni ta' l-akkwisti meta ma hemmx separazzjoni personali hija prevista biss mill-ligi bil-kunsens taz-zewg partijiet, b'att pubbliku u bil-kunsens, ossia awtorizzazzjoni tal-qorti kompetenti.

3. Illi fil-fatt l-artiklu 1316 tal-Kodici Civili (Kap 16), jaghmilha cara illi kull zwieg f'Malta igib ipso jure bejn il-mizzewgin il-komunjoni ta' l-akkwisti u fl-artiklu 1318, jaghmilha cara illi il-partijiet ma jistghux jiddergaw mid-dispozizzjonijiet ta' dan il-kodici sa fejn dawn jikconcernaw il-komunjoni ta' l-akkwisti.

4. Illi fil-fatt dan huwa punt ta' ordni pubbliku illi ma jistax jigi derogat u l-ebda wahda mill-partijiet m'ghandha ebda dritt titlob il-likwidazzjoni tal-komunjoni ta' l-akkwisti unilateralment minghajr il-kunsens tal-parti l-ohra, dment illi z-zwieg bejn il-konjugi ghadu fis-sehh u m'hemmx separazzjoni personali bejn il-mizzewgin.

5. Illi l-unika deroga f'dan ir-rigward hija dik prevista mill-artiklu 1325 (1) tal-Kap 16 fejn il-Qorti kontenzjuza tista' fuq talba ta' parti fiz-zwieg tordna illi il-parti l-ohra tkun eskluza min l-amministrazzjoni tal-komunjoni meta jirrikorru kundizzjonijiet specjali kif hemmhekk elenkat izda bl-ebda mod ma tipprevedi t-terminazzjoni jew il-likwidazzjoni tal-komunjoni.

6. Illi minghajr pregudizzju ghas-suespost qabel ma procediet b'kawza simili l-attrici kellha l-ewwel tmur quddiem din il-qorti fil-gurisdizzjoni taghha volontarja u takkwista d-debita awtorizzazzjoni min hemm.

7. Illi minghajr pregudizzju ghas-suespost l-esponent jinnega dak elenkat fit-tielet paragrafu tar-rikors guramentat u cioe illi l-imgieba tieghu, b'xi mod jipperikola l-amministrazzjoni ta' l-interessi tal-komunjoni ta' l-akkwisti. Anzi ghal-kuntrarju f'dawn l-ahhar snin kif jirrizulta mill-provi, l-esponenti ghamel profitti ta' natura sostanzjali.

8. Illi l-esponenti fil-fatt jopponi ghax-xoljiment u separazzjoni u komunjoni ta' l-akkwisti, mhux biss ghaliex din ma hijiex permessa mill-ligi, izda ghaliex m'hemm l-ebda ragun illi tiggustifika dan.

Rat is-sentenza parzjali li nghatat fit-12 ta' April 2007 (fol. 29) u li permezz taghha l-qorti cahdet l-ewwel sitt eccezzjonijiet tal-konvenut.

Semghet il-provi.

Rat l-atti kollha nkluz in-noti ta' sottomissjonijiet.

Rat ukoll l-atti tal-mandat ta' sekwestru numru 150/2006 fl-ismijiet **Angelina sive Lina Schembri vs Francis Schembri** u tal-kontromandat numru 132/2008. Rat l-atti tar-rikors prezentat minn Francis Schembri fit-13 ta' Mejju 2008 li permezz tieghu talab ir-revoka tal-mandat ta' sekwestru numru 150/2006, liema rikors gie michud b'digriet moghti fl-4 ta' Lulju 2008.

Ikkunsidrat:-

1. Il-kontendenti zzewwgu fit-3 ta' Gunju 1984, u z-zwieg gab *ipso jure* l-komunjoni tal-akkwisti. Permezz ta' din il-kawza l-attrici qeghda titlob il-qsim gudizzjarju tal-beni u li twassal sabiex il-komunjoni tal-akkwisti tispicca. Bejn il-kontendenti hemm kawza ta' separazzjoni (**Angelina sive Lina Schembri vs Francis Schembri** (Rikors numru 6/2007) prezentata mill-attrici fid-9 ta' Marzu 2007.).

Skond l-Artikolu 1332 tal-Kodici Civili:

“(1) Il-qsim gudizzjarju ta' beni jista jigi dikjarat – Omissis

(b) meta s-sitwazzjoni dizordinata ta' wahda mill-partijiet fiz-zwieg jew l-imgieba taghha dwar l-amministrazzjoni ta' l-akkwisti tipperikola l-interessi tal-komunjoni ta' l-akkwisti, jew tal-familja jew tal-parti li titlob il-qsim gudizzjarju tal-beni.”.

Qsim gudizzjarju tal-beni jista' jintalab u jigi dikjarat fi kwalsiasi zmien. Dan ir-rimedju hu drastiku u peress li jippresupponi komportament mhux ortodoss minn wiehed mill-konjugi, normalment ikun hemm talba ghall-firda personali bejn il-konjugi iktar minn talba biss sabiex ikun hemm il-qsim gudizzjarju tal-beni. Gialadarba m'hemmx limitazzjoni dwar meta jista' jintalab dan ir-rimedju, il-qorti hi tal-fehma li talba tista' wkoll issir fiz-zmien li tkun pendent kawza ta' separazzjoni. Azzjoni li tidher li hi ndipendenti mill-krizi matrimonjali li jistghu jkunu ghaddejjin minnha l-konjugi. L-oggett principali ta' din it-tip

ta' kawza hu li tispicca l-komunjoni tal-akkwisti u jsir il-qsim gudizzjarju tal-beni.

Provvediment li hu simili ghall-Artikolu 193 tal-Kodici Civili Taljan:

“La separazione giudiziale dei beni puo’ essere pronunciata in caso di interdizione o di inabilitazione di uno dei coniugi o di cattiva amministrazione della comunione.

Puo’ altresì essere pronunciata quando il disordine degli affari di uno dei coniugi o la condotta da questi tenuta nell’amministrazione dei beni metti in pericolo gli’interessi dell’altro o della comunione o della famiglia, oppure quando uno dei coniugi non contribuisce ai bisogni di questa in misura proporzionale alle proprie sostanze e capacita’ di lavoro.....”;

“La cattiva amministrazione della comunione intendendosi come cattiva amministrazione non solo quella compiuta in mala fede o con semplice negligenza ma anche quella che integra **gli estremi di abuso dei diritti di amministrazione**, ad esempio alienazioni a titolo gratuito di beni della comunione e il compimento, in genere, di atti di straordinaria amministrazione senza il necessario assenso dell’altro coniuge, allorché tali atti per la loro importanza, siano tali da essere di grave pregiudizio per la comunione medesima.” (Il regime patrimoniale della famiglia, V. Raoila, L. Salomone, Cedam 2008 pagina 138).

Minn qari tal-Artikolu 1332 tal-Kodici Civili hu evidenti li l-komportament m’hemmx ghalfejn jaghti lok ghal dannu imma hu bizzzejjed **imgieba li tipperikola** l-interess tal-konjugi l-iehor, tal-komunjoni tal-akkwisti, jew tal-familja. Il-qorti ma taqbilx mal-argument tal-konvenut li dan il-provvediment “.....jista’ jsib applikazzjoni biss f’kazijiet fejn wiehed mill-konjugi jitqies bhala prodigali, jew mahkum minn xi vizzju bhal ma hija dik tad-drogi, xorb jew tal-loghob tal-azzard li jirrendi l-imgieba tieghu mhux biss

*perikoluza, izda wkoll kwazi barra mill-kontroll tieghu.*¹ L-imgieba li jiggustifika l-applikazzjoni ta' dan il-provvediment m'huwiex limitat biss ghat-tip ta' imgieba li qieghed jipprospetta l-konvenut. Minn qari tal-provvediment hu evidenti li hi fid-diskrezzjoni tal-qorti sabiex tiddeciedi minn kaz ghall-iehor jekk imgieba partikolari, hi x'inh, hijiex tali li qeghda tipperikola l-interessi tal-konjugi l-iehor.

2. Mix-xhieda li tat l-attrici permezz tal-affidavt (fol. 55), fis-seduta tat-2 ta' Ottubru 2007 (fol. 492) u 15 ta' Novembru 2007 (fol. 537) jirrizulta li:-

a. Kienet tahdem fin-Neptune Bar & Restaurant sa Ottubru 2006, negozju tal-familja. Fid-29 ta' Marzu 2006 giet registrata l-kumpannija Neptune's Bar and Restaurant Company Limited (C38323) li ghandha l-ufficcju registrat f'Nepunte's Bar and Restaurant, Triq Marina, Marsalforn, Ghawdex. L-ishma gew registrati in kwantu ghal 190 kull wiehed f'isem il-kontendenti, u 60 kull wiehed f'isem binhom Roderick Schembri u George Schembri (hu l-konvenut). L-erbgha li huma gew mahtura diretturi tal-kumpannija. Skond il-konvenut sal-lum in-negozju tar-restaurant ghadu ma giex trasferit lill-kumpannija (fol. 694).

b. Il-problemi fiz-zwieg bdew ghal habta tal-Milied 2005 wara li miet missierha (Vincent Saliba). L-inkwiet beda meta saret id-dikjarazzjoni *causa mortis* relatata mal-wirt ta' missierha, in kwantu l-konvenut ried li ssir dikjarazzjoni addizzjonali ghaliex ma kienx qieghed jaqbel mal-valuri li gew dikjarati mill-verrieta. L-attrici ma reditx li zewgha jindahal fil-wirt tal-familja.

c. Wara li nqala' l-inkwiet fiz-zwieg u bdiet tfittex, skopriet li ghal finijiet ta' taxxa zewgha ma kienx qieghed jiddikjara l-qligh kollu li qieghed isir mir-restaurant u n-negozju tal-hut.

d. Ghal dawk li huma flus dejjem halliet f'idejn zewgha u ma kenitx tindahal f'dan l-aspett. Ghamlet riferenza ghall-kont li tghid li saret taf bih meta fid-dar sabet

¹ Nota ta' sottomissjonijiet prezentata fid-29 ta' Mejju 2009.

statement (fol. 518) minn fejn jirrizulta li fil-11 ta' Marzu 1996 kien hemm bilanc ta' £56,481.55.

e. Zewgha qatt ma halliha nieqsa mill-flus u meta kien ikollha bzonn il-flus ma kellix ghalfejn tistaqsi lil zewgha; *"il-kexxun kien miftuh u stajt niehu. Dan mill-kexxun tar-restaurant."*

f. Zewgha kien jafda fiha u hi kienet tafdah.

g. Fid-drabi li zewgha semmilha li ser jaghmel xi investiment, kienet tghidlu *".....aghamel int. Jien tant kont nafdah, kont inhalli kollox f'idejh."* (fol. 494).

h. Fit-3 ta' Lulju 2006 il-kumpannija Neptune's Bar & Restaurant Co Ltd, rapprezentata minn George Schembri u Roderick Schembri, xtrat minghand Anthony Saliba (iz-zija tal-attrici) proprjeta' f'Ghawdex. Il-kuntratt gie pubblikat min-nutar Dr Joseph Tabone u l-konvenut deher bhala mandatarju ta' Anthony Saliba. Dwar dan in-negozju saret kawza **Anthony Saliba vs Francis Schembri et** (Rikors 100/2006) fejn qeghda tigi kontestata l-validita tal-kuntratt. L-attrici ssosnti li ma kenitx infurmata li ser isir dan in-negozju (fol. 61). Jidher ukoll li l-inkwiet bejn il-konjugi Schembri kompli jikber wara li sar dan il-kuntratt, in kwantu l-attrici ma qablitx ma dak li ghamel zewgha.

Min-naha tieghu l-konvenut xehed permezz ta' affidavit (fol. 552), u fis-seduti tal-15 ta' Novembru 2007 (fol. 583) u l-1 ta' April 2008 (fol. 692):

a. Fit-28 ta' Gunju 2006 martu telqet mid-dar (fol. 692). F'dak iz-zmien kien qieghed ighix magghom Anthony Saliba (iz-ziju tal-attrici). Il-konvenut ikkonferma li ma riedx li Anthony Saliba jkompli jghix magghom ghaliex kien qieghed ihoss li l-piz kien intefa' kollu fuq il-familja tieghu; *".....il-mara lili pero' qaltli, 'jekk se kecci lil mid-dar ser nitlaq ukoll jiena mieghu.'".* Anthony Saliba kien ilu minn Jannar 2006 ighix magghom.

b. Martu telqet mid-dar f'Ottubru 2006 (fol. 552).

c. Kien inqala' l-inkwiet dwar id-dikjarazzjoni causa mortis ta' missierha Vincent Saliba, in kwantu l-konvenut ma kienx qieghed jaqbel mal-valuri li gew dikjarati mill-verrieta u li fil-fehma tieghu kienu baxxi.

d. It-trasferiment tal-proprjeta' f'ta' Xwejni li saret permezz tal-kuntratt tat-3 ta' Lulju 2006 fl-atti tan-nutar Dr

Joseph Tabone, saret bil-kuntentizza ta' Anthony Saliba (iz-ziju tal-konvenuta). Dan it-trasferiment kien wiehed mir-ragunijiet ghalfejn f'Marzu 2006 twaqqfet il-kumpanija Neptune's Bar and Restaurant Limited. Zied ighid li *"Il-prezz tal-bejgh tal-kuntratt tat-3 ta' Lulju 2006, jien kont dejjem lest li intihulu lil zijuha izda kif ghidt qabel, l-ewwel irridu naghmlu l-kontijiet bejnietna. Lil Toni Saliba jien ma hadtlu xejn."* (fol. 556).

e. Ix-xoghol tieghu hu fis-sajd f'restaurant bl-isem ta' Neptune Bar and Restaurant, Marsalforn.

f. Flus u kotba tan-negozju kienu f'idejh ghaliex martu qatt ma riedet tinvovli ruhha.

g. Il-kumpanija Neptune's Bar and Restaurant Company Limited ma tmexxix ir-restaurant Neptune's Bar and Restaurant (fol. 694). Madankollu fis-6 ta' Gunju 2006 ipprezenta rikors quddiem il-qorti volontarja fejn ippremetta li: ***"illi din il-kumpanija principalment tiggstixxi in-negozju ta' Neptune's Bar and Restaurant, li ilu ghal hafna snin negozju fil-familja Schembri."*** (fol. 760).

h. Ikkonferma² li investiment li kien hemm ma' Valletta Fund Management inghalaq, u fl-4 ta' Mejju 2007 hareg cekk ghas-somma ta' £44,807.56 favur il-kumpanija Cerna Company Limited (fol. 612) li giet registrata fit-3 ta' Novembru 2006 (fol. 359)³. Il-konvenut iddikjara li: *"..... m'inhix f'pozizzjoni li niftakar x'ghamilt bis-somma ta' erbgħa u erbgħin elf lira sterlina (£44,000)..... Jiena ghalija din is-somma m'hi xejn."* (fol. 695).

i. Ikkonferma⁴ wkoll li kien ircieva cekk iehor f'isem Cerna Company Limited ghas-somma ta' £22,154 fit-30 ta' Marzu 2007⁵, *"....pero m'inhix f'posizzjoni li nghid ghal xhiex uzajt dawn il-flus. Jiena għad irrid niccekkja fuq dawn il-flus."* (fol. 695).

² Seduta tal-1 ta' April 2008.

³ F'din il-kumpanija d-direttur hu Francis Schembri u l-azzjonisti huma 499 ishma f'isem il-konvenut u sehem wiehed f'isem George Schembri (fol. 359). Fit-3 ta' Novembru 2006 giet registrata wkoll Neptune's Catering Limited (C39870), fejn l-azzjonisti huma l-konvenut (600 sehem) u George Schembri (400 sehem). Il-konvenut hu wkoll direttur ta' din il-kumpanija (fol. 371).

⁴ Seduta tal-1 ta' April 2008.

⁵ Ara kopja tac-cekk a fol. 619. Investiment li kien ma' Valletta Fund Management (fol. 618).

- j. Ikkonferma wkoll li kien ircieva cekk iehor f'isem Cerna Company Limited ghas-somma ta' €99,595.31⁶; *"...jiena nikkonferma ukoll illi anke f'dan il-kaz ma niftakarx x'ghamilt b'dawn il-flus, irrid niccekja."* (fol. 695).
- k. Irrifjuta kemm-il darba li jaghti taghrif dwar x'sar, wara d-data tal-prezentata tal-kawza, minn investimenti. Hekk per eżempju: *"Jiena ghal darb'ohra qieghed nerga' nsostni l-posizzjoni tieghi ill f'din il-kawza ma hiniex ser naghti u qieghed nirrifjuta li naghti nformazzjoni dwar x'seta sar mill-flus illi kienu nvestiti f'ismi u f'isem marti wara d-dat tal-prezentata ta' din ic-citazzjoni."* (fol. 756). F'seduta ohra qal: *"Jiena nerga' ghal darba ohra intenni illi m'ghandi l-ebda hsieb illi naghti xi taghrif dwar x'ghamilt bil-flus illi jiena gbidt fil-mori ta' dawn il-proceduri u dan in kwantu din il-materja fil-fehma tieghi mhiex il-meritu ta' din il-kawza."* (fol. 785).
- l. *"Jiena nikkonferma li matul iz-zwieg tieghi jiena dejjem mexxejt l-affarijiet finanzjarji tal-familja. Dan mill-elf disa' mija erbgha u tmenin (1984). Jiena nikkonferma illi meta kont nipprova nghid xi haga lil mara tieghi, hi kienet tghidli, 'lili tghidli xejn'."* (fol. 692).
- m. Wara li l-kontendenti ma komplewx ighixu flimkien u martu pprezentat mandat ta' sekwestru kawtelatorju, waqqaf il-kumpannija Cerna Company Limited sabiex ikun jista' jkompli jopera r-restaurant.
- n. Ikkonferma li fl-2007 kien gabar, minghajr qal lill-mara, investiment li kellu ma' La Valette Sterling Income Fund Management (fol. 693). Flus li jsostni li kienu provenjenti minn wirt ta' missieru. Zied ighid li kien hemm investimenti ohra li kellu jaghlaq biex ikun jista' jkompli n-negozju ma' huh.
- o. Iddikjara wkoll li fil-komunjoni tal-akkwisti m'hemmx flus ghaliex il-flus tal-kontendenti kienu ntuzaw kollha sabiex sar l-izvilupp fl-art ta' Xwejni. L-investimenti kollha li ssemmev mix-xhieda li tressqu f'din il-kawza saru minn flus parafernali tieghu.

⁶ Ara kopja tac-cekk a fol. 616. Investiment li wkoll kien ma' Valletta Fund Management (fol. 615).

3. Minn dak li semgħet il-qorti m'għandha l-ebda diffikulta' biex tikkonkludi li kif l-attrici għolliet subgħajha, zewgħa beda gwerra.

Jibda biex jingħad li r-riferenza li għamlet l-attrici għall-kawza fl-ismijiet **Anthony Saliba vs Francis Schembri et** (Rikors 100/06) prezentata fil-11 ta' Settembru 2006 sabiex issaħħah it-tezi tagħha, m'hijiex flokha in kwantu l-proceduri għadhom *sub judice*. Sal-lum il-konvenut għadu ma giex dikjarat li hu debitur ta' Anthony Saliba. F'tali cirkostanzi l-qorti m'hijiex tal-fehma li tista' tiehu in konsiderazzjoni dawn il-proceduri sabiex tiddeciedi jekk hemmx lok li tordna l-qsim gudizzjarju tal-beni, minkejja li l-mod kif jidher li sar dan "in-negozju" *prima facie* jagħti lok għal dubji.

Il-konvenut iġhid li kienet martu li għazlet thalli l-amministrazzjoni tal-gid f'idejh. Hu minnu li l-attrici ddikjarat li kienet tafda lil zewgħa. Min-naha l-oħra hadd m'għandu dritt jabbuza mill-fiducja li jkun ingħata. Il-konvenut ried jimponi r-rieda tiegħu fir-rigward tal-wirt ta' missier l-attrici. Ezempju klassiku hu l-mod kif indaħal fir-rigward tal-*causa mortis* li għamli l-werrieta ta' Vincent Saliba. Materja li fil-fehma tal-qorti ma kellu l-ebda dritt li jindaħal fiha meta kien jaf li martu m'hijiex taqbel mal-fehma tiegħu. Kif inqala' l-inkwiet matrimonjali saru manuvri min-naha tal-konvenut sabiex jara kif jillikwida l-gid tal-komunjoni tal-akkwisti, u li seta' jigi likwidat mingħajr l-intervent ta' martu. Agir li l-qorti tista' tiddekrivih biss bħala abbuz ta' poter fil-gestjoni tal-komunjoni tal-akkwisti. Il-konvenut baqa' jinsisti li dak li gara wara d-data tal-prezentata tal-kawza, 6 ta' Novembru 2006, m'huwix rilevanti għall-ezitu ta' din il-kawza. Il-konvenut hu zbaljat in kwantu baqa' jamministra. Inltre, l-imġieba hazina tal-konvenut bdiet minn qabel giet prezentata l-kawza. Jekk qabel inqala' l-inkwiet jista' forsi kien hemm xi dubju jekk l-imġieba tal-konvenut dwar l-amministrazzjoni kienet qegħda tipperikola l-interessi tal-attrici, illum dan id-dubju ma jeżistix. Il-qorti ma tistax tagħlaq għajnejha għal dak li għamel il-konvenut meta tqies per ezempju li:-

(i) Investiment ma' **Valletta Fund Management** f'isem Francis u Angiolina konjugi Schembri b'valur ta' **£44,908**, inghalaq fit-30 ta' Ottubru 2006 (fol. 609), gie trasferit f'isem Francis Schembri biss (fol. 610). Sussegwentement fit-23 ta' Novembru 2006 l-investiment gie trasferit f'isem Cerna Co Ltd. Imbaghad f'Mejju 2007 inghalaq l-investiment u Valletta Fund Management Limited harget cekk fl-ammont ta' £44,807.56 favur Cerna Company Limited.

(ii) Investiment ma' **Valletta Fund Management** f'isem Francis u Angiolina konjugi Schembri b'valur ta' **€97,216.61**, fl-24 ta' Ottubru 2006 (fol. 613) gie trasferit f'isem Francis Schembri biss (fol. 614). Sussegwentement fil-21 ta' Novembru 2006 l-investiment gie trasferi f'isem Cerna Co Ltd (fol. 614). Imbaghad fl-ahhar ta' Marzu 2007 inghalaq l-investiment u fl-10 ta' April 2007 Valletta Fund Management harget cekk fl-ammont ta' €99,595.31 (fol. 616) favur Cerna Co Ltd.

(iii) Investiment ma' **Valletta Fund Management** f'isem Francis Schembri b'valur ta' **€22,264.99** (fol. 617), fit-23 ta' Novembru 2006 gie trasferit f'isem Cerna Co Ltd (fol. 618). Imbaghad fl-ahhar ta' Marzu 2007 inghalaq l-investiment u fit-30 ta' Marzu 2007 Bank of Valletta plc hareg cekk fl-ammont ta' €22,154.50 favur Cerna Co Ltd.

(iv) Flus li kienu depozitati f'kont bankarju ma' **Bank of Valletta plc** numru 40014120363 inghalaq u fis-26 ta' Awwissu 2008 l-konvenut gibed is-somma ta' **€96,959.02**. Flus li kienu milquta mill-mandat ta' sekwestru numru 150/06 fl-ismijiet **Angelina sive Lina Schembri vs Francis Schembri** prezentat fis-27 ta' Ottubru 2006. Il-kont kien f'isem Francis u Angiolina konjugi Schembri (fol. 721) u c-cekk inhareg f'isem il-konvenut (fol. 720). Dan wara li l-konvenut irnexxielu jottejni l-hrug ta' kontromandat (numru 132/2008) ghall-mandat ta' sekwestru numru 150/2006, u li qatt ma kellu jinhareg peress li kien hemm din il-kawza pendenti. Kawza li saret fit-terminu preskritt mil-ligi wara l-hrug tal-mandat ta' sekwestru numru 150/2006. Hu minnu li wara

digrieti li nghataw mill-qorti, il-konvenut ipprova garanzija bankarja li tkopri din is-somma. Jibqa' l-fatt pero li l-konvenut gibed dawn il-flus, u l-qorti m'hijiex konvinta li ta din il-garanzija ghaliex in *buona fede* izda ghaliex ma setax jaghmel mod iehor meta ra li in vista tad-digriet tal-qorti bl-agir tieghu seta' kien qieghed jippregudika l-posizzjoni tieghu. Kieku il-konvenut kien in *buona fede* mill-bidunett ma kienx jisbanka l-flus kollha minn wara dahar martu meta kien jaf li hemm il-kawzi pendenti. Il-konvenut iddikjara li din is-somma konsiderevoli ntuzat “.....*biex jithallsu djun li qed jinkorri minhabba l-istess sekwestru.*” (fol. 731), minghajr ma ta l-ebda hijel fhix jikkonsisti dan l-allegat dejn. Kliem li fil-fehma tal-qorti jkompli jiggustifika l-biza' li ghandha l-attrici, u li tkompli tikber meta l-konvenut jaghmel dikjarazzjonijiet fis-sens li qieghed “...***kontinwament jirrikorru ghal self ta' flus minghand terzi b'rati ta' imghax gholjin u garanziji asfissjanti, minhabba illi l-flus taghom kienu ffrizjati permezz ta' dan il-mandat ta' sekwestru....***” (fol. 738). Dan minkejja li kif rajna l-konvenut ma ta l-ebda taghrif dwar dan is-self u li tista' tkun xi manuvra ohra.

Jirrizulta wkoll li fis-16 ta' Ottubru 2006 giet sbankata s-somma ta' €33,778 minn kont mal-Bank of Valletta plc numru 40014120729. Kont intestat f'isem il-konvenut, Roderick Schembri (iben il-kontendenti) u George Schembri (hu l-konvenut) u li jidher li kien iservi r-restaurant ghaliex hu deskritt bhala “*A/C Neptunes Restaurant*” (fol. 634-652). F'dan il-kuntest ukoll ma nghata l-ebda taghrif sodisfacenti dwar x'sar minn dawn il-flus, ghalkemm il-konvenut qal: “*Nikkonferma li l-flus gew zbankati. Jiena nikkonferma illi b'dawn il-flus illi jiena gbart, kif naghmlu s-soltu li wara certu zmien nigbruhom, b'dawn hallasna ukoll. Mistoqsi biex nispjega x'hallasna, inwiegeb, mhux l-affarijiet tan-negoju ! Daqs kemm kien hemm, hallasna ahna !*”⁷. Mill-kopja tal-bank statements ma jidhirx li kien hemm xi prassi li kull tant zmien il-flus fil-kont jingabru. Il-konvenut ma ta l-ebda hijel ta' x'suppost kien dan id-dejn kollu li jghid li hallietlu martu.

⁷ Seduta tal-1 ta' April 2008.

Dan hu kaz klassiku ta' dilapidazzjoni tal-beni minn wiehed mill-konjugi. L-agir tal-konvenut ma jistax jigi deskritt mod iehor ghajr attack ghall-beni li taghhom l-attrici hi wahda mit-titolari, minghajr ebda konsiderazzjoni ghall-interessi taghha. Il-konvenut isostni li dawn il-beni huma proprjeta' parafernali, izda ma ressaqx provi sabiex jeghleb il-prezunzjoni li l-beni kollha jiformaw parti mill-komunjoni tal-akkwisti (Artikolu 1321 tal-Kodici Civili). Hu evidenti li kemm ilu inqala' l-inkwiet f'din il-familja, il-konvenut qiegħed jahseb biss fl-interess personali tieghu u l-qorti ma tistax tikkondividi l-*modus operandi* tieghu.

Għalkemm il-konvenut jargumenta li kien kostrett jiehu dawn il-passi minhabba n-negozju u minhabba l-mandat ta' sekwestru, ma ngiebet l-ebda prova konkreta li l-mandat kawtelatorju kellu xi effett negattiv fuq in-negozju. Mir-rikors prezentat fit-13 ta' Mejju 2008 għar-revoka tal-mandat ta' sekwestru 150/2006, jidher li l-ilment tal-konvenut kien li gew sekwestrati flus depozitati f'kontijiet bankarji, u dan il-fatt kien qiegħed ifixkel il-gestjoni tan-negozju tar-restaurant u tas-sajd u tal-bini. L-istess ma tressqx provi in sostenn ta' din il-premessa. Dan apparti l-fatt li ma rrizultax li l-konvenut kien għadu qiegħed jagħmel negozju fil-qasam tal-bini. Inoltre, il-qorti ma taqbilx mal-argument tal-konvenut li *"Kull prova dwar xi agir tal-esponent matul dawn il-proceduri għandha tigi interpretata fis-sens ta' anzi tentattiv **għall-protezzjoni tal-beni tal-komunjoni mill-attenti ta' sparpaljar tal-istess da parti ta' martu.**"* (enfazi mizjuda). Mill-provi ma rrizultax li l-attrici kienet tisparpalja l-flus. Inoltre l-konvenut, għalkemm kellu l-opportunita, ma offra l-ebda spjegazzjoni ta' kif bl-agir tieghu qiegħed jipprova jipprotegi l-komunjoni tal-akkwisti. Tant hu hekk li insista li l-flus kienu parafernali. Qal ukoll li l-flus li kellu mal-mara kien investihom kollha fil-bini tax-Xwejni, Marsalforn (ara kontro-ezami seduta l-1 ta' April 2008).

Inoltre, hemm ukoll l-intransigenza u rifjut min-naha tal-konvenut li jagħti nformazzjoni dwar x'għamel bil-flus (ara per eżempju kontro-eazmi li sarlu fis-seduta tal-14/11/2008 – fol. 754). Il-qorti lanqas temmen lill-konvenut meta jgħid li ma jiftakarx x'għamel bil-flus. Il-konvenut

ripetutament insista li l-qorti kellha tillimita ruhha fuq dak li gara qabel giet prezentata din il-kawza, u ghal finijiet ta' dawn il-proceduri x'seta' sehh wara s-6 ta' Novembru 2006 (data li giet prezentata l-kawza) ma kienx rilevanti. Il-konvenut lanqas ma jista' jipprova jinheba wara xi skuza li dan kien il-parir li nghata minn terzi. Min ma kellux x'jahbi kien jaghti l-informazzjoni u mhux jibqa' jwebbes rasu sal-ahhar.

Il-fatt li l-attrici kienet sa mill-bidu taz-zwieg tafda lil zewgha fl-affarijiet finanzjarji, ma jfissirx li kif inqala' l-inkwiet kellu jagixxi b'dan il-mod xejn lejali. Dak li ghamel il-konvenut ma jistax jirrifletti tajjeb fuqu. Ghalkemm il-konvenut jargumenta li f'kawzi ta' separazzjoni n-norma hi li l-atteggjament ikun li wiehed ma jikxefx il-qagħda finananzjarja⁸, ma jfissirx li l-qorti tikkondividi ma' xi prassi simili. L-atteggjament tal-konvenut hu car, u cjoe' li jahtaf li jista' u mbagħad jara x'jirrizulta fil-kawza. Il-qorti hi mpressjonata kif minn wara dahar l-attrici l-konvenut, meta kien jaf li hemmm il-maltemp, kaxkar daww il-flus kollha. Jidher li l-konvenut ghamel patt mieghu nnifsu li jara kif jagħmel sabiex martu ma tiehux sehemha mill-flus. Jirrizulta wkoll li anke l-vettura Isuzu li kienet registrata fuq isem il-konvenut, giet trasferita fuq isem haddiehor; *"Jien ma għandix karrozzi f'ismi llum hlief dik illi għandha l-mara. L-Isuzu l-blue llum ma hiniex se nagħti nformazzjoni f'isem min qiegħed. L-Isuzu blue kien għamel zmien registrat f'ismi. Sakemm il-mara kienet għadha tghix taht l-istess saqaf mieghi, kien għadu f'ismi."* (fol. 757). Il-qorti baqghet ukoll impressjonata dwar il-mod legger li bih xehed il-konvenut fejn l-iskop principali tieghu kien li jkun evaziv fir-risposti li ta għall-mistoqsijiet li sarulu u li jagħti l-messagg li jsir dak li jghid hu. Fic-cirkostanzi il-qorti ma tarax kif l-attur jista' qiegħed jopera wkoll fl-interess ta' martu u tal-komunjoni tal-akkwisti, u anzi hi konvinta li qiegħed jopera biss fl-interess personali tieghu.

Għal dawn il-motivi l-qorti qegħda tichad l-eccezzjonijiet tal-konvenut u filwaqt li tiddikjara li l-imgieba tal-konvenut qiegħed jipperikola l-interessi

⁸ Ara nota ta' sottomissjonijiet prezentata fid-29 ta' Mejju 2009.

Kopja Informali ta' Sentenza

tal-komunjoni tal-akkwisti u tal-attrici, tilqa' l-ewwel talba tal-attrici u tiddikjara terminata l-komunjoni tal-akkwisti bejn Francis u Angelina maghrufa bhala Lina konjugi Schembri u fl-istess hin tordna li jsir il-qsim gudizzjarju tal-komunjoni tal-beni. Il-komunjoni tal-akkwisti tispicca meta s-sentenza ssir finali u konklussiva.

Bl-ispejjez kontra l-konvenut.

Tiddiferixxi l-kawza ghal kontinwazzjoni fuq it-tieni u tielet talba ghas-seduta tas-16 ta' Ottubru 2009 fit-8.15am.

< Sentenza In Parte >

-----TMIEM-----